

## ಮಾತಾಪಿತರ ಹಕ್ಕುಗಳು

ಇಸ್ಲಾಮ್ ಮಾತಾಪಿತರ ಅನುಸರಣೆ ಮತ್ತು ಅವರೊಡನೆ ಸದ್ವರ್ತನೆಯನ್ನು ಅನಿವಾರ್ಯವೆಂದು ಸಾರಿದೆ. ಅಲ್ಲಾಹ್ ಹೇಳುತ್ತಾನೆ,

﴿ وَقَضَىٰ رَبُّكَ أَلَّا تَعْبُدُوا إِلَّا إِيَّاهُ ۖ وَبِالْوَالِدَيْنِ إِحْسَانًا ۖ إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا آفٍ وَلَا نَهْرُهُمَا ۚ وَقُلْ لَهُمَا قَوْلًا كَرِيمًا ﴿٢٣﴾ وَأَخْفِضْ لَهُمَا جَنَاحَ الذَّلِيلِ مِنَ الرَّحْمَةِ ۚ وَقُلْ رَبِّ

أَرْحَمُهُمَا كَمَا رَبَّانِي صَغِيرًا ﴿٢٤﴾ الإسراء: ٢٣ - ٢٤

“ನಿಮ್ಮ ಪ್ರಭು (ಹೀಗೆ) ವಿಧಿಸಿ ಬಿಟ್ಟಿದ್ದಾನೆ: ನೀವು ಕೇವಲ ಅವನೊಬ್ಬನ ಹೊರತು ಇನ್ನಾರ ದಾಸ್ಯ-ಆರಾಧನೆಯನ್ನೂ ಮಾಡಬಾರದು. ಮಾತಾಪಿತರೊಡನೆ ಸೌಜನ್ಯದಿಂದ ವರ್ತಿಸಿರಿ. ಅವರ ಪೈಕಿ ಒಬ್ಬರು ಅಥವಾ ಇಬ್ಬರೂ ವೃದ್ಧರಾಗಿ ನಿಮ್ಮ ಬಳಿಯಲ್ಲಿದ್ದರೆ, ಅವರ ಬಗ್ಗೆ ಚಕಾರವೆತ್ತಬೇಡಿರಿ ಮತ್ತು ಅವರನ್ನು ಜರೆಯಬೇಡಿರಿ. ಅವರೊಡನೆ ಗೌರವಪೂರ್ವಕವಾಗಿ ಮಾತನಾಡಿರಿ. ನಯವಿನಯ ಮತ್ತು ಕರುಣೆಯೊಂದಿಗೆ ಅವರ ಮುಂದೆ ಬಾಗಿಕೊಂಡಿರಿ. ‘ಓ ನನ್ನ ಪ್ರಭೂ! ಇವರು ನನ್ನ ಚಿಕ್ಕಂದಿನಲ್ಲಿ ದಯಾ ವಾತ್ಸಲ್ಯಗಳಿಂದ ನನ್ನ ಸಾಕಿದಂತೆಯೇ ನೀನು ಅವರ ಮೇಲೆ ಕೃಪೆ ತೋರು’ ಎಂದು ಪ್ರಾರ್ಥಿಸಿರಿ.” (ಪವಿತ್ರ ಕುರ್ಆನ್: 17: 23-24)

ಹೆತ್ತವರ ಜತೆ ಸದ್ವರ್ತನೆಯ ಕುರಿತು ಫುರ್ಯೂಲ್ ಬಿನ್ ಅಯಾರುರೊಡನೆ ಕೇಳಲಾದಾಗ ಅವರು ಹೀಗೆಂದರು, “ಎಂತಹ ಸ್ಥಿತಿಯಲ್ಲೂ ಅವರ ಸೇವೆ ಮಾಡಿರಿ. ನಿಮಗೆ ಎಷ್ಟೇ ದಣಿವಾಗಿದ್ದರೂ ಸರಿಯೆ. ಅವರ ಮುಂದೆ ಧ್ವನಿಯೆತ್ತಬೇಡಿರಿ. ಅವರನ್ನು ತುಚ್ಛವಾಗಿ ಕಾಣದಿರಿ. ಪ್ರತ್ಯಕ್ಷವಾಗಿಯೇ ಪರೋಕ್ಷವಾಗಿಯೇ ಅವರಿಗೆ ಸಂಬಂಧಿಸಿ ನಿಮ್ಮಿಂದ ಯಾವುದೇ ತಪ್ಪು ಸಂಭವಿಸದಿರಲಿ. ಅವರು ಜೀವಂತವಿರುವಾಗ ಅವರ ಮೇಲೆ ಕರುಣೆ ತೋರಿರಿ ಮತ್ತು ಅವರು ಮರಣ ಹೊಂದಿದರೆ ಅವರ ಕ್ಷಮೆಗಾಗಿ ಪ್ರಾರ್ಥಿಸಿರಿ.”

ಇಸ್ಲಾಮ್ ಹೆತ್ತವರಿಗೆ ಅವಿಧೇಯತೆ ತೋರುವುದರಿಂದ ತಡೆದಿದೆ. ಒಮ್ಮೆ ಅಲ್ಲಾಹನ ಸಂದೇಶವಾಹಕರು(ಸ) ಸಹಾಬಿಗಳನ್ನುದ್ದೇಶಿಸಿ ಹೇಳುತ್ತಾರೆ,

«أَلَا أُنَبِّئُكُمْ؟ بِأَكْبَرِ الْكِبَائِرِ؟ الْإِشْرَاكَ بِاللَّهِ وَغُفُوقَ الْوَالِدَيْنِ» (بخارى و مسلم)

“ನಾನು ನಿಮ್ಮನ್ನು ಮಹಾ ಪಾಪಗಳ ಬಗ್ಗೆ ಎಚ್ಚರಿಸಲೇ?” ಸಹಾಬಿಗಳು ಹೇಳಿದರು, “ಯಾರ ಸೂಲಲ್ಲಾಹ್! ಅದಾವುದು ಹೇಳಿ.” ಆಗ ಅವರೆಂದರು, “ಅಲ್ಲಾಹನಿಗೆ ಸಹಭಾಗಿಗಳನ್ನು ಮಾಡುವುದು ಮತ್ತು ಹೆತ್ತವರಿಗೆ ಅವಿಧೇಯತೆ ತೋರುವುದು.” (ಬುಖಾರಿ, ಮುಸ್ಲಿಮ್)

ಇಸ್ಲಾಮ್ ತಾಯಿಯ ಗೌರವಾರ್ಥ ಮತ್ತು ಅವರ ಸ್ಥಾನಮಾನಗಳನ್ನು ತಂದೆಯ ದರ್ಜೆಗಿಂತ ಹೆಚ್ಚು ಉನ್ನತೀಕರಿಸಿದೆ. ಹದೀಸ್‌ನಲ್ಲಿ ಈ ರೀತಿ ಉಲ್ಲೇಖಿಸಲಾಗಿದೆ,

«قُلْتُ: يَا رَسُولَ اللَّهِ، مَنْ أْبْر؟ قَالَ: أُمُّكَ، ثُمَّ أُمُّكَ، ثُمَّ أُمُّكَ، ثُمَّ أَبُوكَ، ثُمَّ الْإِئْتِاقُ بِاللَّهِ» (ترمذى و ابوداود)

“ಯಾರೊಡನೆ ಸದ್ವರ್ತನೆ ತೋರಬೇಕು?” ಎಂದು ಅಲ್ಲಾಹನ ಸಂದೇಶವಾಹಕರೊಡನೆ(ಸ) ಕೇಳಲಾಯಿತು. ಅವರೆಂದರು, “ನಿನ್ನ ತಾಯಿಯೊಡನೆ” ಎಂದರು. “ಬಳಿಕ ಯಾರು?” ಎಂದು ಕೇಳಿದಾಗ, “ನಿನ್ನ ತಾಯಿ” ಎಂದರು. “ಬಳಿಕ ಯಾರು?” ಎಂದು ಕೇಳಿದಾಗಲೂ “ನಿನ್ನ ತಾಯಿ” ಎಂದರು. ಅನಂತರ ಯಾರು ಎಂದು ಕೇಳಲಾದಾಗ, “ನಿನ್ನ ತಂದೆ. ಅನಂತರ ಸ್ಥಾನಮಾನಕ್ಕೆ ತಕ್ಕಂತೆ ಹತ್ತಿರದ ಬಂಧುಗಳೊಡನೆ” ಎಂದು ಹೇಳಿದರು. (ತಿರ್ಮಿದಿ, ಅಬೂದಾವೂದ್)

## ಮುಸ್ಲಿಮ್ ಕುಟುಂಬದಲ್ಲಿ ವಿಹಾರದ ಸ್ಥಾನಮಾನ

ಮುಸ್ಲಿಮ್ ಕುಟುಂಬಗಳಿಗೆ ಸಮ್ತಾಹವಾದ-ಆಟ ವಿನೋದಗಳು ಮತ್ತು ಮನರಂಜನೆಗೆ ಅನುಮತಿಯಿದೆ. ಹದೀಸ್‌ನಲ್ಲಿ ಈ ರೀತಿ ಉಲ್ಲೇಖಿಸಲಾಗಿದೆ,

عَنْ عَائِشَةَ رَضِيَ اللَّهُ عَنْهَا أَنَّهَا كَانَتْ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ قَالَتْ: فَسَابَقْتُهُ فَسَبَقْتُهُ عَلَيَّ رَجُلِي فَلَمَّا حَمَلْتُ اللَّحْمَ سَابَقْتُهُ فَسَبَقْتَنِي قَالَ: «هَذِهِ بَيْتُكَ السَّبَقَةِ» (أَبُو دَاوُدَ)  
 ಆಯಿಶಾ(ರ) ವರದಿ ಮಾಡುತ್ತಾರೆ: ಅವರು ಒಂದು ಪ್ರಯಾಣದಲ್ಲಿ ಅಲ್ಲಾಹನ ಸಂದೇಶವಾಹಕರ(ಸ) ಜತೆಯಲ್ಲಿದ್ದರು. ಅವರು ಹೇಳುತ್ತಾರೆ: ನಾನು ಅಲ್ಲಾಹನ ಸಂದೇಶವಾಹಕರ(ಸ) ಜತೆ ಓಟದ ಸ್ಪರ್ಧೆ ನಡೆಸಿದೆ ಮತ್ತು ನಾನು ಜಯಿಸಿದೆ. ಕೆಲ ಕಾಲದ ಬಳಿಕ ನನ್ನ ದೇಹ ಸ್ಥೂಲವಾಯಿತು. ಆಗ ನಮ್ಮ ನಡುವೆ ಓಟದ ಸ್ಪರ್ಧೆ ನಡೆಯಿತು. ಪ್ರವಾದಿವರ್ಯರು(ಸ) ಗೆದ್ದರು ಮತ್ತು “ಇದು ಕಳೆದ ಬಾರಿಗೆ ಪ್ರತೀಕಾರ” ಎಂದು ಛೇಡಿಸಿದರು. (ಅಬೂದಾವೂದ್)

ಬುಖಾರಿ ಮತ್ತು ಮುಸ್ಲಿಮ್‌ನಲ್ಲಿ ಉಲ್ಲೇಖಗೊಂಡಿರುವ ಹದೀಸ್‌ನಲ್ಲಿ ಈ ರೀತಿ ಇದೆ,

عَنْ عَائِشَةَ قَالَتْ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِنِّي لَا أَعْلَمُ إِذَا كُنْتَ عَنِّي رَاضِيَةً، وَإِذَا كُنْتَ عَلَيَّ غَضَبِي». قَالَتْ: قُلْتُ: مَنْ أَيْنَ تَعْرِفُ ذَلِكَ؟ قَالَ: «إِذَا كُنْتَ عَنِّي رَاضِيَةً قُلْتُ: لَا، وَرَبِّ مُحَمَّدٍ. وَإِذَا كُنْتَ عَلَيَّ غَضَبِي قُلْتُ: لَا، وَرَبِّ إِبْرَاهِيمَ». قُلْتُ: أَجَلٌ. وَاللَّهِ مَا أَهْجُرُ إِلَّا اسْمَكَ (بخارى و مسلم)  
 ಆಯಿಶಾ(ರ) ಹೇಳುತ್ತಾರೆ: ಅಲ್ಲಾಹನ ಸಂದೇಶವಾಹಕರು(ಸ) ಹೇಳಿದರು, “ನೀನು ನನ್ನಿಂದ ಸಂತೋಷಗೊಂಡಾಗ ಮತ್ತು ಕೋಪಗೊಂಡಾಗ ನನಗೆ ತಿಳಿಯುತ್ತದೆ.” ನಾನು ಕೇಳಿದೆ, “ಅದು ಹೇಗೆ?” ಪ್ರವಾದಿವರ್ಯರೆಂದರು(ಸ), “ನೀನು ಸಂತೋಷದ ಸ್ಥಿತಿಯಲ್ಲಿ ಆಣೆ ಹಾಕುವಾಗ ‘ಲಾ ವರಬ್ಬು ಮುಹಮ್ಮದ್’ (ಮುಹಮ್ಮದ್‌ರ ಪ್ರಭುವಿನಾಣೆ) ಎನ್ನುತ್ತೀಯಾ ಮತ್ತು ಕೋಪದ ಸ್ಥಿತಿಯಲ್ಲಿ ಆಣೆ ಹಾಕುವಾಗ, ‘ಲಾ ವರಬ್ಬು ಇಬ್ರಾಹೀಮ್’ (ಇಬ್ರಾಹೀಮ್‌ರ ಪ್ರಭುವಿನಾಣೆ) ಎನ್ನುತ್ತೀಯಾ.” ನಾನು ಹೇಳಿದೆ, “ಸರಿಯಾಗಿದೆ. ಆದರೆ ಅಲ್ಲಾಹನಾಣೆ, ನಾನು ಕೇವಲ ತಮ್ಮ ಹೆಸರನ್ನು ಬಿಡುತ್ತೇನೆ (ತಮ್ಮ ಮೇಲಿನ ಪ್ರೀತಿಯನ್ನಲ್ಲ).” (ಬುಖಾರಿ, ಮುಸ್ಲಿಮ್)

ಅಬಿಸೀನಿಯದ ಒಂದು ನಿಯೋಗವು ಪ್ರವಾದಿವರ್ಯರ(ಸ) ಸನ್ನಿಧಿಗೆ ಬಂತು. ಅವರು ಮಸೀದಿಯ ಅಂಗಳದಲ್ಲಿ ಆಟ-ಕಸರತ್ತುಗಳನ್ನು ತೋರಿಸಿದರು. ಈ ಘಟನೆಯನ್ನು ಆಯಿಶಾ(ರ) ಈ ರೀತಿ ಉಲ್ಲೇಖಿಸುತ್ತಾರೆ,

«رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَسْتُرُنِي بِرِدَائِهِ، وَأَنَا أَنْظُرُ إِلَى الْحَبَشَةِ يُلْعَبُونَ فِي الْمَسْجِدِ، حَتَّى أَكُونَ أَنَا أَلْتِي أَسْأَمُ» (بخارى)

“ಅಲ್ಲಾಹನ ಸಂದೇಶವಾಹಕರು(ಸ) ತಮ್ಮ ಚದರದಲ್ಲಿ ನನ್ನನ್ನು ಅಡಗಿಸಿದ್ದರು ಮತ್ತು ನಾನು ಮಸೀದಿಯಲ್ಲಿ ಕಸರತ್ತುಗಳನ್ನು ತೋರಿಸುತ್ತಿದ್ದ ಹಬಶೀಗಳನ್ನು ನೋಡುತ್ತಿದ್ದೆ. ನಾನು ದಣಿದಾಗ ಪ್ರವಾದಿವರ್ಯರು(ಸ) ನನ್ನನ್ನು ಸರಿಸುತ್ತಿದ್ದರು.” (ಬುಖಾರಿ)

ಅದೇ ರೀತಿ ಇನ್ನೊಂದು ಘಟನೆಯಲ್ಲಿ, ಇಬ್ಬರು ಹುಡುಗಿಯರು ಮಸೀದಿಯ ಅಂಗಳದಲ್ಲಿ ಆಡುತ್ತಿದ್ದರು. ಆಯಿಶಾ(ರ) ಪ್ರವಾದಿವರ್ಯರ(ಸ) ಭುಜದ ಮೇಲೆ ಗಲ್ಲವನ್ನಿಟ್ಟು ಅದನ್ನು ನೋಡುತ್ತಿದ್ದರು. ಆಗ ಪ್ರವಾದಿವರ್ಯರು(ಸ) ಹೀಗೆಂದರು,

«لَتَعْلَمَ يَهُودُ أَنْ فِي دِينِنَا فَسْحَةٌ، إِنِّي أُرْسِلْتُ بِحَنِيفِيَّةٍ سَمْحَةٍ» (مسند احمد)  
 “ನಮ್ಮ ಧರ್ಮದಲ್ಲಿ ಬಹಳ ಸೌಲಭ್ಯಗಳಿವೆ ಮತ್ತು ನನ್ನನ್ನು ಕೇವಲ ಏಕನಿಷ್ಠ ಸಮುದಾಯದೊಂದಿಗೆ ಕಳುಹಿಸಲಾಗಿದೆ ಎಂಬುದನ್ನು ಯಹೂದಿಗಳು ಅರಿಯಲಿ.” (ಮುಸ್ಸದ್ ಅಹ್ಮದ್)

ಹಂಝುಲ(ರ) ವರದಿ ಮಾಡುತ್ತಾರೆ,

كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَوَعظَنَا، فَذَكَرَ النَّارَ، قَالَ: ثُمَّ جِئْتُ إِلَى النَّبِيِّتِ فَصَاحَكْتُ الصَّبِيَّانَ وَلَا عَيْتَ الْمَرْأَةِ، قَالَ: فَخَرَجْتُ فَلَقِيْتُ أَبَا بَكْرٍ فَذَكَرْتُ ذَلِكَ لَهُ، فَقَالَ: وَأَنَا قَدْ فَعَلْتُ مِثْلَ مَا تَذَكَّرُ، فَلَقِينَا رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقُلْتُ: يَا رَسُولَ اللَّهِ نَافَقَ حَنْظَلَةُ فَقَالَ: «مَهْ» فَحَدَّثْتُهُ بِالْحَدِيثِ، فَقَالَ أَبُو بَكْرٍ: وَأَنَا قَدْ فَعَلْتُ مِثْلَ مَا فَعَلَ، فَقَالَ: «يَا حَنْظَلَةُ سَاعَةٌ وَسَاعَةٌ، وَلَوْ كَانَتْ تَكُونُ قُلُوبُكُمْ كَمَا تَكُونُ عِنْدَ الذِّكْرِ، لَصَافَحْتُكُمْ الْمَلَائِكَةَ، حَتَّى تُسَلِّمَ عَلَيْكُمْ فِي الطَّرِيقِ» (مسلم)

ನಾವು ಅಲ್ಲಾಹನ ಸಂದೇಶವಾಹಕರ(ಸ) ಜತೆಯಲ್ಲಿದ್ದೆವು. ಅವರು(ಸ) ಉಪದೇಶ ನೀಡಿದರು ಮತ್ತು ನರಕದ ಕುರಿತು ಪ್ರಸ್ತಾಪಿಸಿದರು. ಬಳಿಕ ನಾನು ಮನೆಗೆ ಮರಳಿದೆ, ಮಕ್ಕಳ ಜತೆ ಆಟವಾಡಿದೆ ಮತ್ತು ಪತ್ನಿಯೊಡನೆ ರಮಿಸಿದೆ. ತರುವಾಯ ನಾನು ಮನೆಯಿಂದ ಹೊರಟಾಗ ದಾರಿಯಲ್ಲಿ ಅಬೂಬಕರ್(ರ) ಸಿಕ್ಕಿದರು. ನಾನು ಅವರೊಡನೆ ವಿಷಯವನ್ನು ಅರುಹಿದಾಗ, ಅವರು, ನಾನೂ ಹಾಗೆಯೇ ಮಾಡಿದನೆಂದರು. ಬಳಿಕ ನಾವಿಬ್ಬರೂ ಅಲ್ಲಾಹನ ಸಂದೇಶವಾಹಕರ(ಸ) ಸನ್ನಿಧಿಗೆ ಹೋದವು ಮತ್ತು ಹೀಗೆಂದೆವು, “ಯಾ ರಸೂಲಲ್ಲಾಹ್(ಸ)! ಹಂಝುಲ ಮುನಾಫಿಕ್ ಆಗಿಬಿಟ್ಟ.” ಪ್ರವಾದಿವರ್ಯರು(ಸ), “ಏನು ಹೇಳುತ್ತಿದ್ದೀಯಾ?” ಎಂದು ಕೇಳಿದರು. ನಾನು ನಡೆದ ವಿಷಯವನ್ನೆಲ್ಲ ಹೇಳಿದೆ. ಅಬೂಬಕರ್(ರ) ಕೂಡ ಹೇಳಿದರು. ಆಗ ಪ್ರವಾದಿವರ್ಯರೆಂದರು(ಸ), “ಓ ಹಂಝುಲ! ಒಂದು ಕ್ಷಣವು ಸ್ಮರಣೆಯದಾಗಿದೆ ಮತ್ತೊಂದು ಕ್ಷಣವು ಮರೆವೆಯದಾಗಿದೆ. ಒಂದು ವೇಳೆ ನಿನ್ನ ಹೃದಯವು ಉಪದೇಶ ಕೇಳುತ್ತಿದ್ದಾಗಿನ ಸ್ಥಿತಿಯಲ್ಲಿದ್ದರೆ, ದೇವಚರರು ನಿನ್ನೊಡನೆ ಹಸ್ತಲಾಘವ ಮಾಡುತ್ತಿದ್ದರು. ಎಲ್ಲಿಯ ವರೆಗೆಂದರೆ ದಾರಿಗಳಲ್ಲಿ ನಿನಗೆ ಸಲಾಮ್ ಹೇಳುತ್ತಿದ್ದರು.” (ಮುಸ್ಲಿಮ್)

ಇಸ್ಲಾಮೀ ಕುಟುಂಬಗಳ ವಿವಾಹದ ಸಂದರ್ಭದಲ್ಲಿ ದಫ್ ಬಾರಿಸುವುದು ಮತ್ತು ಸಚ್ಚಾರಿತ್ರ್ಯವನ್ನು ಉದ್ದೀಪಿಸುವಂತಹ ಇಸ್ಲಾಮೀ ಕವನಗಳನ್ನು ವಾಚಿಸುವುದು ಕೂಡ ಮನರಂಜನೆಯಲ್ಲಿ ಸೇರಿದೆ. ಏಕೆಂದರೆ ಅದರಿಂದ ಸಂತೋಷವುಂಟಾಗುತ್ತದೆ.

### ಇಸ್ಲಾಮಿನಲ್ಲಿ ದಂಪತಿಗಳ ಸಂಬಂಧಿಕರಿಗೆ ರಿಯಾಯಿತಿ

ಇಸ್ಲಾಮಿನಲ್ಲಿ ಕುಟುಂಬದ ಕಲ್ಪನೆಯು ಕೇವಲ ಪತಿ-ಪತ್ನಿ ಮತ್ತು ಮಕ್ಕಳಿಗೆ ಸೀಮಿತವಾಗಿರುವುದಲ್ಲ. ಬದಲಾಗಿ ಸಂಬಂಧಿಕರು ಮತ್ತು ಬಂಧುಗಳೂ ಅದರಲ್ಲಿ ಸೇರುತ್ತಾರೆ. ದಂಪತಿಗಳ ಸಂಬಂಧಿಕರು ಹೊಸ ಕುಟುಂಬದಲ್ಲಿ ಸೇರುತ್ತಾರೆ. ಪತಿಯ ತಾಯಿಯು ಪತ್ನಿಯ ಮಟ್ಟಿಗೆ ತಾಯಿಗೆ ಸಮಾನರಾಗುತ್ತಾರೆ. ಅದೇ ರೀತಿ ಪತ್ನಿಯ ತಾಯಿಯು ಪತಿಯ ಪಾಲಿಗೆ ತಾಯಿಗೆ ಸಮಾನರಾಗುತ್ತಾರೆ. ಆದ್ದರಿಂದ ಪತಿ-ಪತ್ನಿಯರಿಗೆ ಪರಸ್ಪರ ಮನೆಯವರೊಡನೆ ಸದ್ವರ್ತನೆ ತೋರಲು ಕಲಿಸುತ್ತದೆ. ಇದು ಪರಸ್ಪರ ಪ್ರೀತಿ, ಕರುಣೆ ಮತ್ತು ಕೌಟುಂಬಿಕ ಸಂಬಂಧವನ್ನು ಬಲಪಡಿಸುತ್ತದೆ.

ಮುಸ್ಲಿಮ್ ಕುಟುಂಬಕ್ಕೆ ಸಂಬಂಧಿಸಿ ಇಸ್ಲಾಮೀ ಸಂಸ್ಕೃತಿಯ ಈ ನೀತಿಗಳು ಅದನ್ನು ಇತರ ಸಂಸ್ಕೃತಿಗಳಿಗಿಂತ ಶ್ರೇಷ್ಠಗೊಳಿಸುತ್ತದೆ.

ಒಂದು ವೇಳೆ, ನಾವು ಪ್ರಸಕ್ತ ಕಾಲಘಟ್ಟದಲ್ಲಿ ಪಾಶ್ಚಾತ್ಯ ಸಮಾಜದ ಕುಟುಂಬ ವ್ಯವಸ್ಥೆಯ ಮೇಲೆ ಸ್ಥೂಲ ನೋಟ ಬೀರಿದರೆ, ಇಸ್ಲಾಮ್ ಪರಿಶುದ್ಧತೆಯ ಕಟ್ಟುಗಳಲ್ಲಿ ಕಟ್ಟಿ ಸುರಕ್ಷಿಸಿರುವ ಕೌಟುಂಬಿಕ ಪಾವಿತ್ರ್ಯವು ಪಾಶ್ಚಾತ್ಯ ಸಮಾಜದಲ್ಲಿ ಸುರಕ್ಷಿತವಾಗಿ ಉಳಿದಿಲ್ಲ ಬದಲಾಗಿ ಅಲ್ಲಿ ವ್ಯಭಿಚಾರವು ಸಾಮಾನ್ಯವಾಗಿದೆ ಮತ್ತು ಜಾರ ಸಂತತಿಗಳು ಹೆಚ್ಚಿನ ಸಂಖ್ಯೆಯಲ್ಲಿವೆ ಎಂಬುದು ತಿಳಿದು ಬರುತ್ತದೆ. ಆದರೆ ಇಸ್ಲಾಮೀ ಸಂಸ್ಕೃತಿಯ ಬಗ್ಗೆ ಅಜ್ಞರಾಗಿರುವ ಕೆಲವು ಮುಸ್ಲಿಮರು, ಶಿಕ್ಷಣ ಮತ್ತಿತರ ಅನೇಕ ವಿಷಯಗಳಲ್ಲಿ ಪಾಶ್ಚಾತ್ಯರ ಸಿದ್ಧಾಂತಗಳನ್ನು ಅನುಸರಿಸುತ್ತಾರೆ. ಹಾಗಾಗಿ ಇಸ್ಲಾಮೀ ಸಮಾಜದಲ್ಲಿ

ಕೌಟುಂಬಿಕ ವ್ಯವಸ್ಥೆಯು ಬಿಕ್ಕಟ್ಟು ಮತ್ತು ಗೊಂದಲಕ್ಕೀಡಾಗಿದೆ. ಅದರ ಹಲವು ಕೆಟ್ಟ ಪರಿಣಾಮಗಳು ಯುವಜನರ ವರ್ತನೆಗಳಿಂದ ವ್ಯಕ್ತವಾಗುತ್ತಾ ಇವೆ. ಎಲ್ಲಿಯ ವರೆಗೆಂದರೆ, ಹೆಚ್ಚಿನವರು ಧಾರ್ಮಿಕ ಶಿಕ್ಷಣವನ್ನೇ ನಿರಾಕರಿಸುತ್ತಿದ್ದಾರೆ. ಇಂದು ಮುಸ್ಲಿಮ್ ಕುಟುಂಬಗಳಲ್ಲಿ ಇಸ್ಲಾಮೀ ಶಿಕ್ಷಣ ಮತ್ತು ನೈತಿಕ ಮೌಲ್ಯಗಳಿಗೆ ವಿರುದ್ಧವಾದಂತಹ ಕಾರ್ಯಗಳು ನಡೆಯುತ್ತಿವೆ. ತದ್ವಿರುದ್ಧವಾಗಿ ಪಾಶ್ಚಾತ್ಯ ಸಮಾಜ ಮತ್ತು ಇಸ್ಲಾಮ್ ವಿರೋಧಿಗಳು ಇಸ್ಲಾಮಿನ ಕೌಟುಂಬಿಕ ವ್ಯವಸ್ಥೆಯನ್ನು ತಮ್ಮದಾಗಿಸತೊಡಗಿದ್ದಾರೆ. ಏಕೆಂದರೆ ಸಮಾಜ ನಿರ್ಮಾಣ ಮತ್ತು ಪರಸ್ಪರ ಸಂಬಂಧದ ಸುಧಾರಣೆಗೆ ಇಸ್ಲಾಮಿನಲ್ಲಿ ಪರಿಹಾರವಿದೆ ಎಂಬುದನ್ನು ಅವರು ಕಂಡುಕೊಂಡಿದ್ದಾರೆ.

\* \* \* \* \*